

### III. LŪN ANKYLOSTOMIASIS

Ê

#### TĪ-LIĀU-HOAT

Lŭn Ankylostomiasis chit khoán ê tĭ-liâu-hoat, ũ nĕng hāng ê iàu-kín tiòh chù-i: chiū-sĭ thāu sí hit ê thāng, kap tui tĕng-nĭh koá<sup>n</sup>-chhut hit ê thāng.

Chóng-sĭ teh thāu hit hō thāng ê iòh, lóng sĭ tók-iòh, só-í hiah ê ēng-hoat tiòh chin chim-chiok sè-jĭ.

Ta<sup>n</sup> chiàu chhù-sū lŭn in ê hān-lèk kap in ê tók-chit ũ sa<sup>n</sup>-khoán: Oil of Chenopodium, Thymol, Beta-naphthol.

#### OIL OF CHENOPODIUM ê ēng-hoat.

Chìn-chêng mê, tiòh hō pē<sup>n</sup>-lāng seng chiáh Haustus Magnesium Sulphate kàu-giáh thang pàng. Keh chá-khí tiòh hō i chiáh poà<sup>n</sup>-oá<sup>n</sup> môe.

Chit thiap iòh chiū-sĭ tiòh ēng Chenopodium 2 cc. chham thĕng-chúi 10 cc. lòh-khì tiau-hô chè-chō.

Chiáh-hoat: téng-pơ 7 tiám tiòh hō i chiáh.

Kàu téng-pơ 10 tiám, tiòh koh hō i chiáh chit thiap Haustus Mag. Sulph.

Nā-sĭ án-ni iáu bô kàu-giáh, chiū tiòh koh chiáh chit thiap.

Pē<sup>n</sup>-lāng tĭ tĭ-liâu ê sí, tiòh hō i tó-teh khùn, chia hó.

Tiòng-tók ê chêng-kù: (1) Ē hoat hò kap làu. (2) O-àm-hĭn, thâu-khak thiá<sup>n</sup>, keng-loân (á-sĭ kiù-kin) chit-jit á-sĭ kúi-nā jit aū.

Tĭ-hoat: Tiòh hō i chiáh chit thiap Castor iū kap Digitalis.

Nā ài it-chĭn tū-khì chit ê Ankylostomiasis chit khoán Chenopodium ê tĭ-liâu-hoat, keng-kòe nĕng lé-pài kú tiòh koh-chài ēng.

#### THYMOL ê ēng-hoat.

Chìn-chêng mê tiòh hō i chiáh Haust. Mag. Sulph. Kàu-giáh thang pàng.

Keh chá-khí m̄ thang chiáh pĕng. Chit thiap iòh tiòh ēng Thymol 4 grms.

Chham pē<sup>n</sup> hiah chē lĭōng ê Sodium Bicarbonate tiau-háp.

Téng-pơ 6 tiám hō i chiáh chit pò<sup>n</sup>

Téng-pơ 8 tiám hō i chiáh chit pò<sup>n</sup>

Kàu téng-pơ 11 tiám tiòh koh hō i chiáh chit thaip Haust. Mag. Sulph. Nā-sĭ bô kàu-giáh thang hō i pàng, tiòh koh chiáh chit-thiap.

Tĭ-liâu ê sí pē<sup>n</sup>-lāng tiòh khùn-the. Tiòh kìm-khĭ chiáh iū kap chiú-lŭi, á-sĭ iòh ũ chham chiú ê chit.

Tiòng-tòk ê chêng-kù: Thâu-khak thià<sup>n</sup>, σ-àm-hîn, soe-jiók.

Tī-liâu-hoat: Sio ê ko-pi, iâm-chit ê sià-hā-iòh, Digitalis.

Chit ê Thymol ê tī-liâu-hoat khah siông nā m̄-sī ēng kúi-nā pái, chiū bē thang kì<sup>n</sup>-chhut oân-choân ê kong-hāu.

### **BETA-NAPHTHOL ê ēng-hoat.**

Chìn-chêng mê tiòh hō i chiáh Haust. Mag. Sulph. Kàu-giáh thang pàng.  
Keh chá-khí m̄ thang chiáh p̄ng.

Chit thiap Beta-naphthol ê iòh tiòh 3 grms.

Téng-pơ 7 tiám hō i chiáh chit 1 gm

Téng-pơ 8 tiám hō i chiáh chit 1 gm

Téng-pơ 9 tiám hō i chiáh chit 1 gm

Kàu téng-pơ 11 tiám tiòh koh chiáh chit thiap Haust. Mag. Sulph. Nā-sī bô kàu-giáh, tiòh koh chiáh chit thiap. Hán-tit ū tiòng-tòk.

Chit khoán toa<sup>n</sup>-hoat ê chhú-tī, hán-tit it-chīn tū-biát lóng-chóng ê thâng.

Nā beh ēng hián-bī-kià<sup>n</sup> giām pùn, nā-sī chiáh Thymol á-sī Beta-naphthol tiòh thèng-hāu chit lé-pài liáu; nā-sī Chenodium tiòh thèng-hāu chấp jít aū.

Siá<sup>n</sup>-sū tiòh án-ni, in-ūi chit khoán thâng pàng-n̄ng ê lát bô thāu-sí, sī chiām-sī thêng-chí nā-tiā<sup>n</sup>.